
bhaktechChApUrtikaraM haristotram or athavA vegAsetustotram

भक्तेच्छापूतिकरं हरिस्तोत्रम् अथवा वेगासेतुस्तोत्रम्

Document Information

Text title : haristotram bhaktechChApUrtikaram

File name : haristotrambhaktechChApUrtikaram.itx

Category : vishhnu, vedAnta-deshika, vishnu

Location : doc_vishhnu

Author : vedAntadeshika

Proofread by : PSA Easwaran, NA

Description-comments : Brihatstotraratnakara 1, Narayana Ram Acharya, Nirnayasagar,
stotrasankhya 211

Latest update : October 2, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2021

sanskritdocuments.org

भक्तेच्छापूतिकरं हरिस्तोत्रम् अथवा वेगासेतुस्तोत्रम्



यथोक्तकारिस्तोत्रम्

श्रीगणेशाय नमः ।

एकं वेगवतीमध्ये हस्तिशैले च दृश्यते ।

उपायफलभावेन स्वयं व्यक्तं परं महः ॥ १ ॥

ईष्टे गमयितुं पारमेष सेतुरभङ्गुरः ।

यत्र सारस्वतं स्रोतो विश्राम्यति विशृङ्खलम् ॥ २ ॥

जयति जगदेकसेतुर्वेगवतीमध्यलक्षितो देवः ।

प्रशमयति यः प्रजानां प्रथितान्संसारजलधिकल्लोलान् ॥ ३ ॥

विभातु मे चेतसि विष्णुसेतुर्वेगापगावेगविघातहेतुः ।

अम्भोजयोनेर्यदुपज्ञमासीदभङ्गरक्षा हयमेधदीक्षा ॥ ४ ॥

चतुराननसप्ततन्तुगोप्ता सरितं वेगवतीमसौ निरुन्धन् (समये तत्परिपन्थिनो
निरुन्धन्)

परिपुष्यति मङ्गलानि पुंसां भगवान् भक्तिमतां यथोक्तकारी ॥ ५ ॥

श्रीमान्पितामहवधूपरिचर्यमाणः शेते भुजङ्गशयने स महाभुजङ्गः ।

प्रत्यादिशन्ति भवसञ्चरणं प्रजानां भक्तानुगन्तुरिह यस्य गतागतानि ॥ ६ ॥

प्रशमितहयमेधव्यापदं पद्मयोनेः

श्रितजनपरतन्त्रं शेषभोगे शयानम् ।

शरणमुपगतास्मः शान्तनिःशेषदोषं

शतमखमणिसेतुं शाश्वतं वेगवत्याः ॥ ७ ॥

शरणमुपगतानां सोऽयमादेशकारी

शमयति परितापं संमुखः सर्वजन्तोः ।

शतगुणपरिणामः संनिधौ यस्य नित्यं

वरवितरणभूमा वारणार्द्रीश्वरस्य ॥ ८ ॥

काञ्चीभाग्यं कमलनिलयाचेतसोऽभीष्टसिद्धिः

कल्याणानां निधिरविकलः कोऽपि कारुण्यराशिः ।

पुण्यानां नः परिणतिरसौ भूषयन्भोगिशय्यां

वेगासेतुर्जयति विपुलो विश्वरक्षैकहेतुः ॥ ९ ॥

वेगासेतोरिदं स्तोत्रं वेङ्कटेशेन निर्मितम् ।

ये पठन्ति जनास्तेषां यथोक्तं कुरुते हरिः ॥ १० ॥


इति कवितार्किकसिंह सर्वतन्त्रस्वतन्त्र श्रीवेदान्तदेशिककृतं

वेगासेतुस्तोत्रं अथवा भक्तेच्छापूरुतिकरं हरिस्तोत्रं अथवा


यथोक्तकारिस्तोत्रं सम्पूर्णम् ॥

(काञ्चीक्षेत्रे वेगवतीतीरे रचितम्)

Proofread by PSA Easwaran

——
bhaktechChApUrtikaraM haristotram or athavA vegAsetustotram

pdf was typeset on October 2, 2021

——
Please send corrections to sanskrit@cheerful.com

